



**QORTI CIVILI  
PRIM' AWLA**

**ONOR. IMHALLEF  
LINO FARRUGIA SACCO**

Seduta ta' l-24 ta' Jannar, 2011

Citazzjoni Numru. 80/2010

James Spiteri

VS

Joseph Magro u Untours Insurance Agents Limited bhala  
agenti tas-Socjeta` estera Qatar Insurance Company  
Limited

Il-Qorti,

**A. RIKORS:**

Rat ir-rikors tar-rikorrenti li bih espona:

**A. DIKJARAZZJONI TAL-FATTI**

1. Illi nhar l-14 ta' Dicembru 2008 sehh incident awtomobilistiku gewwa Triq Aldo Moro, Marsa ghall-habta ta' l-10.30 a.m. illi kien jinvolvi l-vettura bin-numru ta' registrazzjoni JUN 722, misjuqa mill-attur, il-vettura bin-numru ta' registrazzjoni BAG 915, misjuqa mill-konvenut Joseph Magro u assicurata mas-socjeta` konvenuta Untours Insurance Agency Limited, u l-vettura bin-numru

ta' registrazzjoni LCH 658, misjuqa minn certu Joseph Fenech u dan skond ma jirrizulta mir-Rapport relattiv illi kopja tieghu gie prezentat mar-rikros u mmarkata bhala Dok RF1.

2. Illi l-imsemmi incident sehh unikament minhabba negligenza, traskuragni, imperizja u non-osservanza tar-regolamenti tat-traffiku da parti tal-konvenut Joseph Magro, bhal ma *del resto* diga` ammess minnu tramite l-kumpanija assiguratrici tieghu s-socjeta` konvenuta Untours Insurance Agents Limited illi effettivament diga` hallset ghad-danni kawzati bhala rizultat ta' l-incident *de quo* fil-vettura misjuqa mill-attur u dan minghajr pregudizzju ghad-danni li l-istess attur seta` jirreklama in konnessjoni mad-dizabilita` permanenti li huwa seta' soffra bhala rizultat ta' l-istess incident u dan skond ma jirrizulta mid-dokumentazzjoni relattiva li kopja taghha giet prezentata u immarkata bhala Dok RF2.

3. Illi bhala konsegwenza ta' l-incident *de quo* l-attur soffra dizabilita` permanenti u dan kif ser jirrizulta tul it-trattazzjoni ta' din il-kawza.

4. Illi minkejja li gew debitament interpellati sabiex jaghmlu tajjeb ghad-danni rapprezentati mill-imsemmija dizabilita` permanenti, il-konvenuti ghalkemm inizjalment urew id-disponibilta` taghhom illi jittransigu din il-vertenza, baqghu effettivament inadempjenti.

5. Illi dawn il-fatti hawn dikjarati huma a diretta konoxxenza ta' l-attur.

#### B. Raguni ghat-talbiet f'dawn il-proceduri

6. Illi l-prezenti proceduri saru sabiex dina l-Qorti fl-ewwel lok tiddikjara li l-konvenut Joseph Magro kien unikament responsabbli ghall-incident awtomobilistiku li sehh nhar l-14 ta' Dicembru 2008 gewwa Triq Aldo Moro, Marsa ghall-habta ta' l-10.30 a.m. u konsegwentement tillikwida d-danni sofferti mill-attur in vista tad-dizabilita` ta' natura permanenti li huwa soffra bhala rizultat ta' l-incident *de quo occorrendo* bl-opera ta'

Kopja Informali ta' Sentenza

periti nominandi u tordna lill-konvenuti b'mod *in solidum* bejniethom sabiex ihallsu favur l-attur id-danni minnha hekk likwidati.

### C. TALBIET ATTRICI

Ir-rikorrenti talab lill-Qorti:

1. Tiddikjara u tiddeciedi li l-konvenut Joseph Magro kien unikament responsabbli ghall-incident awtomobilistiku li sehh nhar l-14 ta' Dicembru 2008 gewwa Triq Aldo Moro, Marsa ghall-habta ta' l-10.30 a.m.

2. Tillikwida d-danni sofferti mill-attur in vista tad-dizabilita` ta' natura permanenti li huwa sofra bhala rizultat ta' l-incident *de quo occorrendo* bl-opera ta' periti nominandi.

3. Tordna lill-konvenuti b'mod *in solidum* bejniethom sabiex ihallsu favur l-attur id-danni minnha hekk likwidati.  
Bl-ispejjez kontra l-konvenuti li gew ingunti ghas-subizzjoni.

Rat il-lista tax-xhieda u d-dokumenti prezentati mir-rikorrent.

### B. RISPOSTA:

Rat ir-risposta tas-socjeta` intimata Untours Insurance Agency Limited u Joseph Magro li biha esponew:

1. Illi r-responsabilita` ghall-incident awtomobilistiku in kwistjoni qed tigi ammessa.

2. Illi t-talbiet ghall-kumpens maghmula bonarjament ghad-danni subiti kienu ferm ezagerati.

3. Illi kien ghalhekk biss li ma sarx ftehim bonarju ghall-hlas ta' kumpens.

4. Salvi eccezzjonjiet ohra permessi mil-ligi.

Kopja Informali ta' Sentenza

Rat id-dikjarazzjoni tal-fatti u l-lista tax-xhieda prezentati mill-intimati.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

**C. PROVI:**

Gie prezentat affidavit ta' James Spiteri fejn fih semma li hu flimkien ma' martu fl-14 ta' Dicembru 2008 kienu involuti f'incident gewwa Triq Aldo Moro, il-Marsa meta kienu sejrin fid-direzzjoni tal-Belt. Qal li qabel ma gara l-incident huma kienu wiqfien fit-traffiku u mbaghad Joseph Magro bil-karozza BAG 195 habat fihom. Qal li hu hass daqqa kbira minn wara u l-korozza tieghu spiccat fuq il-*lane* li tigi fuq ix-xellug tal-*lane* li kien fiha, giet imdawwra u spiccat thares lejn l-*iSports Grounds* tal-Marsa. B'konsegwenza ta' hekk hu laqat il-karozza li kienet quddiemu LCH-658 bin-naha ta' wara tal-karozza tieghu.

Semma li l-*insurance* tas-Sur Magro accettat it-tort ta' dan l-incident u fil-5 ta' Marzu 2009 huma rceview minghand Untours Agents Limited is-somma ta' €7,000 liema prezz jirrapprezenta l-*market value* tal-karozza. Qal li hu kien hass li apparti l-valur tal-karozza kellu jigi mhallas l-ispejjez tat-*towing* peress li huma ma kienux membri ta' xi kumpanija li toffri *towing services*. Semma li minhabba li l-incident kien gara fil-jum tal-Hadd hu kellu jqabbad lil tat-*towing* darbtejn u l-ispiza kienet swietu €145. Qal li l-Untours Agents kienu irriffjutaw li jhallsuh tat-*towing* izda hu kien accetta l-pagament ta' €7,000 ghax kellu bzonnhom. Sostna li llum hu jippretendi li jithallas l-ammont tat-*towing services* li kien hareg minn butu.

Dwar id-dizabilita` permanenti qal li hu mad-daqqa kien intilef minn sensih u b'hekk ftit li xejn jiftakar dwar kif wegga'. Li jiftakar hu li bid-daqqa kien ha skoss kbir li tefghu lejn il-lemin tas-*seat* u li s-*seat* kien tghawweg

lagemba b'madwar 45°. Meta gie f'sensih kellu wgiegh kbir f'ghonqu u f'dahru u f'irkopptu tax-xellug u li b'hekk ma setax johrog mill-karozza. Kien inzertat ghaddejja ambulanza ta' St. John li tawh l-ewwel ghajnuna u haditu l-isptar. Ghamlulu l-x-rays u irrizulta li ma kellux ksur u ghalhekk baghtuh id-dar. Tawh xi *painkillers*, beda jilbes il-kullar u kien ser ikollu bzonn jaghmel xi fizjoterapija. Wara gimghat l-ugigh ma taffa xejn u ghalhekk kien ikkonsulta lis-Sur Charles Grixti li ikkonkluda li kien qed isofri dizabilita` permanenti ta' 12%.

Semma li apparti l-ugigh beda jhossu frustrat u nervuz hafna. Beda jinkwieta hafna ghax ghal zmien twil kien spicca minghajr xoghol. Qal li minhabba l-ugigh li kellu ma setax jibqa' jkompli jaghmel ix-xoghol li kien jaghmel u dan minhabba li kien xoghol li kien jinvolvi f'li jtkaxkar fi spazji dojoq u kien xoghol ta' strapazz kbir. Mill-1 ta' Jannar 2009 spicca bla paga minhabba li kien spiccalu l-leave kollu u l-impieg tieghu kien gie terminat minhabba ragunijiet ta' sahha. Qal li hu kellu t-tfal u li dak iz-zmien kienu ghadhom l-iskola u kien dejjem jhewden kif kienu ser ikampaw. Kien ibati bi dwejjaq kbar, jahtaf lil kulhadd u ta' spiss ma kienx jorqod bil-lejl. Wara li ma felahx aktar kellu jmur ikellem lill-psikjatra Dr. Peter Muscat. Dan kien qallu li kien qed isofri minn *Reactive Depression* u minn *Post Traumatic Stress Disorder*. Kien tah il-pilloli u li sa Frar 2010 kien ghadu jiehu. Dr. Muscat ikkonkluda li hu kien qed ibati minn dizabilita` psikologika ta' 50%.

Dwar l-impieg tieghu qal li hu kien jahdem ma' *GS Specialist Vehicles Limited* u kellu paga gross ta' €10,133 fis-sena. Wara l-incident baqa' bla xoghol sat-18 ta' Ottubru 2009 meta fid-19 ta' Ottubru 2009 sab xoghol iehor ma' Lufthansa Teknik izda qal li ma kienx facli li jsib xoghol alternattiv u li sa Frar 2010 kien ghadu *on probation*.

Dwar l-ispejjez medici u legali qal li sal-lum hu inkorra spiza ta' €1,1485.11 in konessjoni ma' visti ghand specjalisti u medicini. Semma li hu ghadu taht il-kura ta' Dr. Peter Muscat u mistenni jibqa' hekk ghal zmien indeterminat fil-futur, u allura ma jafx kemm ghad iridu

jinkorru aktar l-ispejjez f'dan ir-rigward. Inkorra wkoll spiza ta' €289.30 in konnessjoni ma' ittri legali u konsulti u dan apparti l-ispejjez gudizzjarji li qed jinkorri in konnessjoni ma' din il-kawza. Qal li hu kien lest li jikkopera sabiex jintlahaq ftehim bonarju izda l-kumpens li l-Untours Insurance Agents Limited kienu offrewlu kien baxx wisq u ghalhekk kellu jiftah din il-kawza.

Rat ir-rapport ta' Mr. Charles Grixti a fol 34 sa fol 36 tal-process fejn tirrizulta dizabilita` ta' 12%.

Rat ir-rapport ta' Dr. Peter Muscat a fol 37 tal-process fejn tirrizulta dizabilita` mentali ta' 50%.

Rat il-verbal ta' l-1 ta' Marzu 2010 fejn il-Qorti innominat lil Mr. Carmel Sciberras bhala espert ortopediku u lil Dr. Etienne Muscat bhala espert psikjatriku. Rat a fol 63 sa 66 tal-process ir-rapport ta' Mr. Sciberras, li minnu tirrizulta dizabilita` ta' 8%; rat ir-rapport psikjatriku ta' Dr. Etienne Muscat fejn tirrizulta *functional impairment loss* ta' 44%.

#### **D. KUNSIDERAZZJONIJIET:**

##### **D1. Fatti tal-kaz:**

Illi ghalhekk jirrizulta li r-responsabbilta` ghall-incident f'dan il-kaz hija ammessa. Jirrizulta wkoll li sar hlas minn Untours Insurance Agence Limited ghan-nom ta' Qatar Insurance Company Limited fis-somma ta' €7,000 *in full and final settlement of all damages sustained in vehicle bearing registration number JUN-722*, konsegwenza ta' l-incident fi Triq Aldo Moro, Marsa fl-14 ta' dicembru 2008. Irrizulta li ma sarx hlas ghat-towing li sewa €145. Ir-rikorrent esebixxa ricevuti relativi ghal spiza ta' €11,485.11 (ricevuti JS6 sa JS18A).

Ir-rikorrent esebixxa relazzjoni peritali ta' Mr. Grixti, espert ortopediku, li wasal ghall-konkluzjoni ta' dizabilita` ta' 12%. Esebixxa wkoll relazzjoni tal-Psikjatra Dr. Peter Muscat li ikkonkluda li r-rikorrent kien qed isofri minn *Reactive Depression* u minn *Post-Traumatic Stress Disorder*. Kien tah il-pilloli u li sa Frar 2010 kien ghadu

jiehu. Dr. Muscat ikkonkluda li hu kien qed ibati minn dizabilita` psikologika ta' 50%.

Irrizulta wkoll li xoghol ir-rikorrent huwa wiehed ta' strapazz u mill-1 ta' Jannar 2009 spicca bla paga sat-18 ta' Ottubru 2009 meta fid-19 ta' Ottubru 2009 sab xoghol iehor ma' Lufthansa Teknik izda qal li ma kienx facli li jsib xoghol alternattiv u li sa Frar 2010 kien ghadu *on probation*. Dwar l-impieg tieghu qal li hu kien jahdem ma' GS Specialist Vehicles Limited u kellu paga *gross* ta' €10,133 fis-sena. Hu esebixxa l-FS3 relativa.

Rat illi Mr. Carmel Sciberras bhala espert ortopediku wasal ghall-konkluzjoni ta' 8% dizabilita` u li Dr. Etienne Muscat bhala espert psikjatriku ikkonstata *functional impairment loss* ta' 44%.

### **D2. Lucrum cessans:**

L-Artikolu 1045(1) tal-Kodici Civili [Kap 16 tal-Ligijiet ta' Malta] jistipula kif ghandhom jitqiesu d-danni:

“Il-hsara li l-persuna responsabbli ghandha twiegeb ghalha, skond id-disposizzjonijiet ta' qabel, hija t-telf effettiv li l-eghmil taghha jkun gieb direttament lill-parti li tbat i-hsara, l-ispejjez li din il-parti setghet kellha taghmel minhabba l-hsara, it-telf tal-paga jew qligh iehor attwali, u t-telf ta' qligh li tbat 'l quddiem minhabba inkapacita` ghal dejjem, totali jew parzjali, li dak l-eghmil seta' jgib.”

Ghalhekk il-Qorti ghandha l-obbligu li tezamina t-telf ta' qligh futur minhabba l-inkapacita`, it-telf ta' paga jew qligh iehor attwali li jinkorri fih id-danneggjat; u dak it-telf ta' qligh futur, ossia *lucrum cessans*, li d-danneggjat ikun prekluz li juzufuwixxi minnu minhabba l-event sinistru kawza ta' l-eghmil dirett tad-danneggjant.

### **D3. Multiplier:**

Fis-sentenza ta' din il-Qorti kif presjeduta tal-10 ta' Mejju, 2005 fl-ismijiet **John u Laura konjugi Ransley vs**

**Edward u Lydia konjugi Restall** - Citazz. Nru.: 154/02FS  
inghad:

"Hawnhekk ghandna fattur pjuttost diskrezzjonali. Il-metodu ta' likwidazzjoni tad-danni kien ghal zmien twil ibbazat fuq il-principji enuncjati fil-kawza **Butler vs Heard** deciza mill-Qorti tal-Appell Civili Superjuri fit-22 ta' Dicembru, 1967. F'dik il-kawza intqal li fid-determinazzjoni tal-*multiplier* wiehed irid jiehu in kunsiderazzjoni c- "*chances and changes of life*", b'mod li dan il-*multiplier* ma jwassalx lid-danneggjat li jiehu kumpens daqs li kieku baqa' jahdem sad-data li jirtira, izda l-figura tigi mnaqqsa biex b'hekk ikun ittiehed in kunsiderazzjoni l-fatt li l-persuna d-danneggjata setghet, fil-kors normali tal-hajja taghha, ma waslitx qawwija u shiha sa l-eta' tal-pensjoni.

Izda l-figura uzata ghall-iskop tal-*Multiplier* mhux dejjem inghatat l-istess tifsira, u lanqas ma dejjem gew uzati l-istess principji. Dan kien wassal biex il-Qorti tal-Kummerc fil-kawza **Lambert vs Buttigieg** deciza fit-18 ta' April, 1963 kienet qalet:

"f'din il-materja ta' *lucrum cessans* il-Qorti ghandha tipprocedi b'kawtela kbira peress li l-qliegh hu haga ta' possibilta' u mhux ta' certezza u jkun jista' jonqos minn mument ghall-iehor anke ghal kwalunkwe kawza materjali bhal mewt jew mard tad-danneggjat."

Fil-kawza fl-ismijiet **Darren Sammut vs Eric Zammit** deciza mill-Onor. Qorti ta' l-Appell Civili Superjuri fit-3 ta' Dicembru, 2004 intqal:

"Din il-Qorti hasbet fit-tul dwar din il-kwistjoni u jidhrilha li l-'*multiplier*' adottat mill-Qorti ta' l-ewwel grad huwa pjuttost eccessiv. Dan ghaliex fis-sistema generalment applikata f'kawzi ghar-rizarciment ta' danni l-ligi ma tghid xejn, ghal anqas kif inhi fil-prezent, dwar il-perjodu li ghandu jigi applikat ghal fini tal-'*multiplier*' u anqas u anqas ma tghid xejn dwar il-hajja lavorattiva tad-danneggjat. Il-provvedimenti tal-Kodici Civili li jirregolaw il-mod kif ghandhom jitqiesu d-danni jitkellmu b'mod specifiku dwar telf effettiv, konsistenti fi spejjes inkorsi minhabba l-hsara kagunata u it-telf ta' paga jew qligh iehor attwali. Dwar dawn il-Qorti ma ghandha ebda diskrezzjoni u ghandhom jigu rizarciti *in toto*. Izda fir-rigward ta' telf ta' qligh li dik il-



persuna tbat i quddiem minhabba inkapacita` ghal dejjem, totali jew parzjali, is-subartikolu (2) tal-Artikolu 1045 tal-Kap 16 jiddisponi li "Is-somma li ghandha tigi moghtija ghal din l-inkapacita` tigi stabbilita mill-Qorti, wara li tqis ic-cirkostanzi tal-kaz, u, b'mod partikolari, ix-xorta u l-grad ta' inkapacita`, u l-kondizzjoni tal-parti li tbat i l-hsara.

Hawn ghalhekk naraw element diskrezzjonali li qed jinghata lill-gudikant. Il-ligi ma tridx li l-kumpens ikun biss rizultat ta' ezercizzju matematiku – ghalkemm tali ezercizzju huwa wiehed siwi u jwassal ghal certa uniformita` fil-likwidazzjoni tad-danni kif effettivament gara wara s-sentenza ta' '**Buttler vs Heard**' – b'dana kollu l-gudikant ghandu jzomm quddiem ghajnejh aspett aktar wiesa' tal-problema u fl-ammont li finalment jakkorda bhala danni ghal-telf futur – dawk li fil-gergo huma maghrufa bhala '*lucrum cessans*' - jipprova jimprimi sens ta' gustizzja billi mhux biss ihares lejn l-interessi tad-dannegat izda billi wkoll jittiehed in konsiderazzjoni dak li jkun kkawza d-dannu."

Il-*multiplier* adoperat varja u kien ta' 5 snin fil-kaz ta' persuna ta' 53 sena **Mizzi vs Azzopardi** PA 16-Dic-2004, ta' 15 fil-kaz ta' persuna ta' 22 sena **Butler vs Heard** App Civ Sup 22-Dec-1967, 15-il sena fuq persuna ta' 24 **Gauci vs Xuereb** PA 29-Ott-1970, ta' 18 fuq persuna ta' 28 sena **Camilleri vs Polidano** PA 1-Ott-1982, ta' 18 fil-kaz ta' persuna ta' 42 **Bonnici vs Gauci** PA 15-Sett-1999, ta' 20 fil-kaz ta' persuna ta' 34 sena **Bugeja vs Agius** App Civ Sup 26-Lul-1991, ta' 20 fil-kaz ta' persuna ta' 33 sena **Dalmas vs Ghigo** App Civ Sup 5-Frar-1980, ta' 25 fil-kaz ta' persuna ta' 30 sena **Caruana vs Camilleri** App Civ Sup 27-Feb-2004, ta' 26 fil-kaz ta' persuna ta' 35 sena **Seisun vs Brincat** PA 29-Ott-1998, ta' 30 fil-kaz ta' persuna ta' 17 **Turner vs Agius** App Civ Sup 28-Nov-2003, ta' 30 fil-kaz ta' persuna ta' 26 **Grima vs Penza** PA 30-Gun-2004, ta' 30 fil-kaz ta' persuna ta' 23 sena **Zammit vs Zahra** PA 20-Jan-2005, ta' 35 fil-kaz ta' persuna ta' 18 sena **Sammut vs Zammit** App Civ Sup 3-Dic-2004, ta' 36 fil-kaz ta' persuna ta' 20 sena **Mizzi vs Azzopardi** PA 16-Dic-2004.

Dan kollu juri li mhux dejjem ittiehdet l-istess linja ta' *Multiplier*. Zgur li ripetutament gie enfasizzat li s-sistema ta' *multiplier* kif koncepita ma tiehux in konsiderazzjoni l-aspettattiva tal-hajja lavorattiva fit-totalita` taghha [ara **Bugeja vs Agius** fuq imsemmija].

Il-Qorti thoss li hemm bzonn ta' certu uniformita` f'dan l-aspett li naturalment jghin biex wiehed ikun jaf minn qabel kriterji regolari. Huwa veru li kull kaz trid tarah ghalih izda li jkun hemm skeda li l-konsulenti legali u ditti ta' *insurance* ikunu jistghu jirreferu ghaliha tkun ta' utilita` kbira. Ghalhekk il-Qorti kif presjeduta sejra tuza *c-chart* hawn taht:

<b>Eta' Vittma</b>	<b><i>Multiplier</i></b>
	Massimu
0 - 15	40
16 - 20	37
21 - 25	35
26 - 30	30
31 - 35	25
36 - 40	20
41 - 45	15
46 - 50	13
51 - 55	11
56 +	5 jew anqas

Wara li l-Qorti qieset dawn il-fatturi, inkluz l-eta` tar-rikorrenti meta sar l-incident – 48 tqis li ghandha tadopera *multiplier* ta' 13 ghall-kaz in ezami.

**D4. Paga u gholi tal-hajja:**

Spiss li l-Qrati uzaw il-paga minima fejn ma kienx facli li l-Qorti tasal biex tistabbilixxi xi figura ohra. Izda fil-kaz in ezami ghandna r-rikorrent kien qed jaqla' salarju *gross average* ta' €10,133 riferibbli ghas-sena bazi 2008. Normalment il-paga minima nazzjonali titla' b'€303.78 kull sena. Dan ifisser li kull sena l-paga kienet ser tizdied

b'€303.78 ghal 13-il sena [u jekk wiehed jiehu l-medja, dan ifisser il-medja tas-salarju fid-data ta' l-incident (€10,133) u dak tal-ahhar salarju (€3,949.14 + €10,133 = €14,082.14) ossia €10,133 + €14,082.14 / 2 = €12,107.57] u jwassal ghal €12,107.57.

**D5. Dizabilita`:**

Hawnhekk il-Qorti trid tqis il-persentagg ta' dizabilita` li ssofri l-vittma bhala konsegwenza ta' l-incident, b'mod li tqis in-nuqqas fl-*individual industrial efficiency* ta' l-attur. Infatti, kif gie ritenut f'**Butler vs Heard**:

“Dak li jrid jigi stabbilit ma huwiex il-grad ta' inkapacita` f'sens purament mediku, izda l-effett li l-hsara personali ghandha fuq il-qligh tad-danneggjat. Ir-riduzzjoni effettiva tal-qligh tista' ma tikkorrispondix mal-grad ta' menomazzjoni fizika tad-danneggjat kalkolat mit-tabib.”

Ara f'dan is-sens ukoll is-sentenza fl-ismijiet **Joseph Abela vs Martin Spagnol**, deciza fit-30 ta' Marzu 1993 (1098/89JSP) per Imhalled J. Said Pullicino; u **Xuereb vs Spalding et**, deciza mill-Prim'Awla, Imhalled J. R. Micallef, fl-10 ta' Lulju 2003, Citazz. Nru. 1857/01JRM, pagna 8 *et*; u tezi “*Quantum of damages in Injury Claims*”, Carmel A. Agius – *The method of assessing the degree of the incapacity caused*, pagna 125.

Kif inghad mill-Prim'Awla tal-Qorti Civili fid-9 ta' Jannar 1973 fil-kawza **Borg pro et noe vs Muscat**:

“l-iskop tal-hlas tad-danni huwa dak li terga' tpoggi lil min ikun soffrihom fil-posizzjoni daqs li kieku huwa ma gralu xejn”

U ghalhekk il-principju applikabbli huwa *restitutio in integrum*.

Fil-kawza fl-ismijiet **Paul Debono vs Malta Drydocks** (Cit. Nru. 747/96PS), deciza fis-27 ta' April 2005 mill-Prim'Awla tal-Qorti Civili per Imhalled Philip Sciberras, inghad:

“Id-determinazzjoni tal-kwantum tar-rizarciment hi certament fis-sistema legali taghna ispirata mir-regola stabbilita fl-Artikolu 1045 tal-Kodici Civili. Fir-rigward tal-*lucrum cessans* dan jinvolvi t-telf ta' qliegh futur minhabba l-inkapacita`. Il-ligi mbaghad thalli fid-diskrezzjoni tal-Qorti

biex, valjati c-cirkustanzi tal-kaz, ix-xorta u grad ta' linkapacita`, u l-kondizzjoni tal-parti danneggjata, tistabilixxi s-somma rizarcitorja. Innegabilment, pero`, il-metodu ta' din il-valutazzjoni tad-dannu lill-persuna minn dejjem ikkostitwiet il-problema l-aktar spinuza, kif hekk jirrizulta minn semplici raffront tad-diversi decizionijiet in materja.”

Issa, hu car ukoll li a bazi tal-ligi taghna kwantifikazzjoni tad-danni bil-fors tibqa' f'latudini wiesgha u diskrezzjonali tenut kont tac-cirkostanzi kollha tal-kaz, u ghalkemm jezistu principji dawn certament ma humiex assoluti (ara f'dan is-sens **Bottone vs Saliba** pagna 9; u **Joseph Borg vs Dr. Arturo Valenzia nomine**, Prim'Awla, 9 ta' Gunju 1972; u **Bugeja vs Borg**, Prim'Awla tal-Qorti Civili, 11 ta' Mejju 1983).

It-**Torrente** fil-ktieb tieghu *Manuale di Diritto Privato*, 11 Ed. pag. 652 jikteb:

*“la valutazione del danno puo` essere particolarmente laboriosa; basti pensare alla determinazione del risarcimento dovuto per danni arrecati alla persona. E` giusto, pertanto, che al giudice sia attribuito in materia in quando le parti non riescano a trovare un accordo diretto, un ampio potere equitativo”;*

*Personal injuries* huma normalment klassifikati fi tliet kategoriji u cioe` :

- a) *total wreck cases* fejn tirrizulta inkapacita` kompleta ghax-xoghol (eg. *severe brain injury*),
- b) *partial wreck cases* fejn il-persuna kollha tkun affettwata izda b'differenza mill-kategorija precedenti tibqa' l-kapacita` li tahdem u tgawdi l-hajja (eg. *brain injuries resulting in personality change and multiple injuries with grave disfigurement*),
- c) telf ta' partijiet specifici tal-gisem.

Inoltre kif intqal fis-sentenza **Peter Sultana vs Anthony Abela Caruana**, Appell Civili, 15 ta' Jannar 2002:

“Ma hemmx ghalfejn jinghad li d-debilta` permanenti ma kienx necessarju li tkun wahda fizika li timmenoma persuna fil-possibilitajiet tieghu ta' xoghol minhabba

limitazzjoni fil-funzjoni ta' xi organu. Setghet ukoll tkun debilita` psikika li timmanifesta ruhha f'kundizzjoni li negattivament tinfluwenza l-kapacita` ghax-xoghol ta' l-individwu... ”

Principju iehor ta' importanza kardinali hu dak li hareg minn dak fuq kwotat f' **Butler vs Heard** fejn inghad: “izda l-effett li l-hsara personali ghandha fuq il-qligh tad-dannegjat.”

Huwa logiku li telf ta' subgha ghal persuna normali huwa kaz differenti minn telf tieghu ghal pjanista; bl-istess mod, telf ta' ghajnejn ghal pilota huwa aktar serju ghal skop ta' *lucrum cessans* minn telf f'kaz ta' persuna normali.

Aspett iehor importanti hija l-komputazzjoni f'kaz ta' *multiple injuries* u s-sistema li jintuza biex jinhadem.

Lord Justice Morris, fil-kawza **Scott vs Musial**, stqarr: “*The fixation of damages is so largely a matter of opinion or of impression that differences of calculation or assessment are to be expected. There is to some extent an exercise of judicial discretion.*”

L-awtur **Munkman** fil-ktieb tieghu *Damages for personal injuries and Death* jispecifica li: “One method of assessment is to consider the sort of figure awarded for total incapacity, and estimate how far the case falls *short of total incapacity; another approach is to see how the disability compares with the loss of a leg or other limb.*”

Fil-kawza deciza minn din il-Qorti, per Imhalled G. Valenzia fit-30 ta' April 2001, fl-ismijiet **Joseph Bartolo et vs George Zammit**, il-Qorti ghaddet id-dizabilita` relativa ghan-nuqqas ta' toghma u xamm (20%), *post concussional syndrome* (5%), possibbilta` epilepsija (9%), telf ta' vista (12%) u *disfigurement* (2%), total ta' 48%. Fis-sentenza **Saviour Sammut et vs Robert Demanuele**, 326/98GV deciza fit-12 ta' Lulju 2002 per Imhalled G. Valenzia, il-Qorti wkoll ghaddet flimkien it-18% riferibbli ghall-ksur fin-naha tal-lemin tal-*pelvis* mal-20%

tan-nuqqas fil-vista u waslet li t-38% jirrapprezenta grad ta' inkapacita` li jirrispekkja telf ta' indipendenza konsegwenti ghal danni li l-attrici sofriet fil-vista u f'riglejha.

Fis-sentenza **Paul Bottone et noe vs Rita Saliba et**, deciza fis-7 ta' Jannar 2003 mill-Prim'Awla tal-Qorti Civili, Imhalled Ray Pace, f'pagna 15 inghad:

“Illi l-kwistjoni li jifdal hija jekk dawn iz-zewg persentaggi ta' dizabilita` fizika (8%) u dik psikologika (21.42%) ghandhox jinghadu flimkien biex jirrizulta persentagg wiehed jew jekk jittehidx *average*. Din il-Qorti taghzel li ma tghoddx iz-zewg persentaggi flimkien imma li taghti persentagg wiehed li jikkomprensi t-tnejn u fil-kaz odjern thoss li l-persentagg ta' dizabilita` permanenti ghandu jkun ta' 25%.”

Fil-kawza fl-ismijiet **Xuereb vs Spalding et**, deciza mill-Prim'Awla, Imhalled J. R. Micallef, fl-10 ta' Lulju 2003, Citazz. Nru. 1857/01JRM, il-percentwali ta' dizabilita` stabbilit mill-Qorti kien dak *weighted* f'percentwali globali.

Fil-kawza fl-ismijiet **Maria Debono vs Andrew Vaswani**, Citazz. Nru. 48/94, deciza fit-3 ta' ottubru 2003 mill-Qorti Civili Prim'Awla, per Imhalled Philip Sciberras, fir-relazzjoni peritali kien intqal li l-persentagg ta' dizabilita` ta' 18% ta' snien jew xedaq kien gie assommat ma' dak ta' l-24% ghal griehi fil-wicc skond l-espert dentali u b'hekk lahaq 43%. Hawn il-Qorti f'pagna 8 qalet:

“Sewwa irrilevat l-attrici fin-Nota responsiva ta' sottomissjonijiet taghha (fol. 83) illi z-zewg esperti ma ghamlu l-ebda “*overlapping*” billi l-wiehed (Dr. Zammit Maempel) “eskluda kwalunkwe konsiderazzjoni ta' snien jew xedaq” fl-evalwazzjoni tieghu, mentri l-iehor (Prof. Portelli) attribwixxa percentwali ta' dizabilita` “li jkopri biss il-wicc;”

Ghalhekk jidher li minhabba diskezzjoni mhollija f'idejn il-gudikanti, diversi qrati u awtoritajiet taw sistemi diversi ta' kif jinhadem il-valur kombinat meta l-vittma tbatu minn diversi persentaggi ta' dizabilita` relativi ghal diversi *injuries* jew *impairment ratings*.

Il-Qorti trid tezamina l-aspett ta' *Lucrum Cessans* u *Combined Values* meta tigi biex tistabbilixxi l-persentagg ta' dizabilita` totali ta' persuna jekk bhala kawza ta' l-incident ikunu irrizultaw diversi *injuries* (*impairment ratings*). Infatti wara li jgu stabbiliti l-*impairment ratings* ghall-kundizzjonijiet kollha kawza ta' l-incident, fil-fehma tal-Qorti kif presjeduta ma tasalx ghal persentagg ta' disabilita` billi tghodd l-*impairment ratings* f'daqqa, izda billi tuza l-formula taht imsemmija. Din hi bazata fuq il-principju tal-"*whole person impairment*" u li tghaqqad flimkien id-diversi *ratings* kif modifikati, tibda bl-akbar u tahdem it-tieni fuq ir-rimamenti; u tibqa' dejjem miexi hekk.

Dan iwassal ghall-applikazzjoni tal-formula segwenti:  
Valur kombinat ta' A u B =  $A + B (1 - A/100)$  irrontondat ghall-aktar *integer* vicin. Bl-istess mod jekk ikun hemm *impairment ratings* ohra, dawn jigu mahdumin bl-istess sistema, u cioe` billi tapplika l-persentagg fuq ir-*remaining capacity*.

Mir-rapport mediku ta' Mr. Carmel Sciberras [a fol 63 *et* tal-process] jirrizulta li d-dizabilita` prezenti ta' l-attur hija ta' 8% ; u ta' Dr. Etienne Muscat [a fol 68 *et*] ta' 44%. Permezz tal-fomula fuq uzata, wiehed irid jasal ghal valur kombinat ta'  $44 + 8 (1 - 44/100)$  u cioe` 49%.

#### **D6. Lump Sum Payment:**

L-ammont dovut ikun irid jitnaqqas minhabba l-*lump sum payment* b'ammont ekwivalenti ghal 20% meta jkunu ghadda zmien qasir mill-event damnuz u s-sentenza finali [**Scicluna vs Meilaq** PA 16 ta' Lulju, 2001]. Fil-kawza **Caruana vs Camilleri** PA 5 ta' Ottubru, 1993 il-Qorti hasset li minn dan ghandu jonqos xi 2% ghal kull sena ta' dewmien. Gie wkoll propost li m'ghandux awtomatikament jitnaqqas skond kemm iddum il-kawza: "jekk id-danneggant ma jkollux htija fid-dewmien tal-kawza, m'ghandux ikun hemm tnaqqis fil-*lump sum deduction*" – **Agius vs Fenech** 29 ta' Ottubru, 2003. "

Fil-kawza **Mizzi vs Azzopardi** PA 16-Dic-2004 is-somma giet ridotta bi 18% ghax kienu ghaddew tliet snin, waqt li

fil-kawzi **Spiteri vs Zammit Tabona** App Civ Sup 16-Mar-1999 u **Caruana A vs Camilleri O** App Civ Sup 27-Frar-2004, minhabba li ghaddew 8 snin tnaqqas b'10%. 10% gie mnaqqas ukoll fil-kawza **Galea vs Piscopo** PA 3-Ott-2003, 5% f'**Scicluna vs Meilaq** PA 16-Lul-2001 u 0% fil-kawzi **Turner vs Agius** App Civ Sup 28-Nov-2003, **Bonnici vs Gauci** PA 15-Sett-1999 meta ghaddew 15-il sena, f'**Zammit vs Zahra** PA 20-Jan-2005 meta ghaddew 17-il sena, u **Schembri vs Caruana** Kum 20-Apr-1990 meta ghaddew 19-il sena.

Izda ghall-kaz in ezami l-incident gara fid-14 ta' Dicembru 2008 u s-sentenza qed tinghata sentejn sentejn wara. Fil-fehma tal-Qorti jrid ikun hemm tnaqqis ta' 18%.

**D7. Kunsiderazzjonijiet ohra:**

Kunsiderazzjonijiet ohra ta' dan it-tip ta' kawzi bhal kuncett tal-konsum personali, u tad-*dependency issue* ma humiex applikabbli ghal dan il-kaz.

**D8. Likwidazzjoni ta' l-ammont ta' lucrum cessans:**

Ghalhekk il-Qorti trid issa tillikwida l-ammont dovut.

- I. Il-qlich medju annwali ta' l-attur [€10,133] inkluz l-gholi tal-hajja jammonta ghal €12,107.57.
- II. Irid jitqies multiplier ta' 13. Dan igib l-ammont ta' €157,398.41;
- III. il-Qorti trid tqis il-grad ta' disabilita` li f'dan il-kaz hu ta' 49% u ghalhekk jammonta ghal €77,125.22;
- IV. wara jrid jitnaqqas 18% tal-lump sum payment u dan iwassal ghal bilanc ta' €63,242.68;

**D9. Damnum emergens:**

Kawza ta' l-incident ir-rikorrenti tilef il-karozza izda thallas €7,000 taghha *in full settlement* (fol 10 u 11 tal-process). Inltre sofra *towing expenses* ta' €145, spejjez medici ta' €1,485 (Dokumenti JS6 sa JS18A), telf ta' introjtu bejn l-1 ta' Jannar 2009 u t-18 ta' Ottubru 2009 - €8320 (meta wiehed iqis ukoll l-gholi tal-hajja). L-ammont kollu ta' *damnum emergens* ghalhekk jammonta ghal €9,950.



Kopja Informali ta' Sentenza

Ghalhekk meta tghodd l-ammont dovut bhala *Lucrum Cessans* ma' dak dovut bhala *Damnum Emergens*, dan iwassal ghall-ammont ta' €73,192.68.

Dan kollu jista' jigi facilitat permezz ta' uzu ta' "Excel" billi tintuza l-formola hawn taht:

Basic pay	B	10133
Multiplier	M	13
Lump sum payment	L	18
Dizabilita`	D	49%
Gholi tal-hajja	G	303.78
Amount due		€73,192.68

#### **E. KONKLUZJONIJIET:**

L-intimati eccepew primarjament li r-responsabilita` ghall-incident awtomobilistiku in kwistjoni giet ammessa. B'hekk il-Qorti m'ghandhiex ghalfejn tindaga dwar dan l-aspett.

Sekondarjament, l-intimati sostnew li t-talbiet ghall-kumpens maghmula bonarjament ghad-danni subiti kienu ferm ezagerati. Ghalhekk il-Qorti hadmet dettaljatament hawn fuq u issostanzjat b'gurisprudenza r-ragunijiet fuq xiex dawn gew bazati.

Jidher li ghalhekk it-talbiet tar-rikorrenti ghandhom jigu milqugha b'dan li l-ewwel talba fil-fatt kienet ammessa mill-bidu u jidher li anke qabel ma giet istitwita l-kawza.

Il-Qorti giet mitluba tillikwida d-danni sofferti, u dawn (eskluz dak li diga gie mhallas ghall-vettura) jammontaw ghal €73,192.68.

Tikkundanna lill-intimati sabiex ihallsu *in solidum* dawn id-danni hekk likwidati.

Kopja Informali ta' Sentenza

Dwar spejjez, dwar l-ewwel talba u l-ewwel eccezzjoni bla taxxa, waqt li l-aspetti l-oħra, inkluz dritt registru kontra l-intimati *in solidum*.

**< Sentenza Finali >**

-----TMIEM-----